




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.18 පැය 1515	දුරකථන අංකය Tel.NO	011-2887973	මගේ අංකය My NO	D/Media/Out/1766 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

ව්‍යාජ මුදල් නෝට්ටු සමඟ සැකකරුවන් සිව්දෙනෙකු අත්අඩංගුවට - හබරණ පොලිස් ස්ථානය.

2025.09.17 වන දින සවස් කාලයේ හබරණ පොලිස් වසමේ හබරණ නගරයේදී පොලිස් නිලධාරීන් කණ්ඩායමක් විසින් ලද තොරතුරකට අනුව සැකකටයුතු පුද්ගලයෙකු පරීක්ෂා කර ඔහු සන්නකයේ රුපියල් 5000/= ව්‍යාජ මුදල් නෝට්ටු 03 ක් හමුවීමෙන් පසු සැකකරු අත්අඩංගුවට ගෙන ඇත.

අත්අඩංගුවට ගත් සැකකරුගෙන් ප්‍රශ්න කර අනාවරණය වූ තොරතුරු මත හබරණ සහ අනුරාධපුර යන ප්‍රදේශවලදී තවත් රුපියල් 5000/= ව්‍යාජ නෝට්ටු 02 බැගින් සන්නකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත. වැඩිදුර විමර්ශනයේදී 2025.09.18 වන අද දින අළුයම් කාලයේදී පිහිඹියගොල්ලුව පොලිස් වසමේදී රුපියල් 5000/= ව්‍යාජ නෝට්ටු 138 ක්, ලැප්ටොප් යන්ත්‍රයක්, ස්කෑන් සහ මුද්‍රණ යන්ත්‍රයක් සමඟ මෙම ව්‍යාජ මුදල් නෝට්ටු මුද්‍රණය කරන ලද සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් වයස අවුරුදු 23 ත් 42 ත් අතර වයස්වල පසුවන හබරණ, අනුරාධපුර සහ පැදෑව ප්‍රදේශවල පදිංචිකරුවන් වේ. හබරණ පොලිසිය වැඩිදුර විමර්ශන සිදු කරනු ලබයි.

දෛනික අවශ්‍යතා අනුව භාණ්ඩ මිලදී ගැනීමේදී හා විවිධ ගනුදෙනු සඳහා මුදල් පරිහරණය කිරීමේදී එම මුදල් ව්‍යාජ මුදල් නෝට්ටු ද යන්න පිළිබඳව සුපරීක්ෂාකාරීව හා සැලකිලිමත්ව අවධානයෙන් යුතුව තහවුරු කරගැනීමෙන් පසු, මුදල් නෝට්ටු පරිහරණය කිරීමටත්, එවැනි ව්‍යාජ මුදල් නෝට්ටු සන්නකයේ තබා ගන්නා හෝ ගනුදෙනු කරන පුද්ගලයින් පිළිබඳව තොරතුරු ලද වහාම ශ්‍රී ලංකා පොලිසිය දැනුවත් කරන ලෙසටත් ශ්‍රී ලංකා පොලිසිය මහජනතාවගෙන් ඉල්ලා සිටී.

පොලිස් මාධ්‍ය කොට්ඨාසය.